

DÍDÁ ENIYAN

Gẹ́nẹ́sì 1:26-31; 2:1-25

Ẹ̀KỌ 2 --- FUN AGBA

AKỌSORI: “Kili enia, ti iwọ fi nṣe iranti rẹ? ati ọmọ enia ti iwọ fi mbẹ ẹ wò” (Orin Dafidi 8:4).

I Olubori Gbogbo Ẹda Ọlọrun

- 1 A dá eniyan ni aworan Ọlọrun, a si fi ẹe olori gbogbo iṣe ọwọ Ọlọrun, Gẹ́nẹ́sì 1:26-28; Orin Dafidi 8:4-6; Iṣe Awọn Aposteli 17:28, 29
- 2 Ọlọrun dá ounjẹ lopolopo fun eniyan ati ẹranko, Gẹ́nẹ́sì 1:29, 30; Orin Dafidi 37:25; 145:15; Isaiah 30:23; 33:16
- 3 Ọlọrun pe gbogbo ohun ti O dá ni pipe, O si ya ojo Isinmi si mimọ, Gẹ́nẹ́sì 1:31; 2:1-3; Ẹksodu 20:11

II Ọgbà Edeyi

- 1 O mu ki iri sẹ sori ile lati mu ohun ọgbin dagba, Gẹ́nẹ́sì 2:4-6; Orin Dafidi 104:14
- 2 Ọlọrun gbin Ọgbà Edeyi, O si fi eniyan sinu rẹ, Gẹ́nẹ́sì 2:8-15; Isaiah 51:3
- 3 A fun ọkunrin naa ni anfaani lati je ninu gbogbo igi ti o wa ninu Ọgbà naa ayafi ọkan, Gẹ́nẹ́sì 2:16, 17

III Oluranlọwọ fun Adamu

- 1 Adamu so gbogbo ẹda ti o wa lori ile loruko, Gẹ́nẹ́sì 2:18-20
- 2 Ọlọrun pese oluranlọwọ fun Adamu, Gẹ́nẹ́sì 2:21-23
- 3 Ọlọrun fi ilana oko ati aya lẹle ninu Ọgbà Edeyi, Gẹ́nẹ́sì 2:24, 25; Matteu 19:4-6

ALAYE

Ohun ti A Dá Keyin

Eniyan ni Ọlọrun dá keyin. Leyin igba ti ohun gbogbo pari ti a si fi ayé si ipò lati gba alakoso rẹ, ni a to dá eniyan. Akeko Bibeli kan wi bayii pe, “A kọ ilé, a ẹe e lóṣọ, a si kó ẹrù sinu rẹ ẹaju akoko ti ‘olugbe’ inu rẹ yoo wọ ibẹ lati gbé.” Eto Ọlọrun nipa didá ayé mú ni mọ daju pe gbogbo iṣe ọwọ Ọlọrun ni a dá fun anfaani pataki kan fun ẹda eniyan.

Ọlọrun si wi pe, “Je ki a dá enia li aworan wa, gege bi iri wa.” (Orọ ti a pe ni “a” ati “wa” fi han pe iseda eniyan je iṣe ajumose ti Ọlọrun Baba, Ọlọrun Ọmọ ati Ọlọrun Ẹmi Mimọ). A kò so iru ọrọ pataki bawonyii nipa awon ẹda iyoku ti Ọlọrun dá. Ohun ti a so nipa ti won ni pe, Ọlọrun dá won “olukuluku ni iru tirẹ.”

“Li Aworan Wa”

Eniyan nikan soṣo ni a dá gege bi iri Ọlọrun. “Ẹmi li Ọlọrun,” lati ru aworan Rẹ ni lati dabi Rẹ nipa ti ẹmi, gege bi Paulu Aposteli ti se alaye, “eyiti a da nipa ti Ọlọrun li ododo ati li iwa mimọ otitọ” (Efesu 4:24). Bayii ni Orọ Ọlọrun so gbangba pe ni atetekose ti a dá eniyan, aalà wa laarin oun ati ẹranko igbe, ohun ti o si je iyato ni aworan Ọlọrun ti a gbin sinu okan eniyan. Ọlọrun mi eemi iye si ihò imú rẹ, eniyan si di alaaye okan, okan ti ki i kú. Eniyan ni ohun ti o le mu un mọ pe Ọlọrun wa ninu oonkan aya rẹ, eyi ti ẹranko kò ni. Ẹmi eniyan n goke si apa oke ati ẹmi ẹranko si n sokale si isale ile (Oniwasi 3:21). Nitiro naa ekọ awon ologbon-ori ti o so pe eniyan jade wa lati idile ẹranko tabi ibomiran ti o relẹ ju beje lo, je ekọ eke, sisẹ Orọ Ọlọrun lona ti o buru ju lo ati igbekale ẹleya ti kò lese nile eyi ti o bu ete lu ipo ola ti Ọlọrun ti fi fun eniyan ni atetekose.

Ọlogbon-ori kan kò le se alaye ti o te ni lorun nipa bi nnkan alaaye se bere. Alaye ti kò nilaari ti o fi fun ni ni pe ohun alaaye je “ohun ti o sa deede hù jade,” “akopo ohun kan sa ti o sa deede selẹ” ati “irugbin ohun alaaye ti o yo jade lati inu ayé miiran;” sugbon Orọ Ọlọrun kò fi idi re mulẹ beje, nitiro naa a ni lati ko

awon alaye iru eyi. Kò si ẹri rara nipa pe ohun alaaye kan le ti inu ohun ti ki i še alaaye jade wá; bi o tilẹ jẹ pe awari orişirişi ni awon ologbon-ori n gbidanwo rẹ lati wi pe eyi kò ri beẹ. Bi o ba še pe o še e še fun eniyan lati şeda ohun alaaye ni, awon ologbon-ori i ba wi pe otitọ ni igbekale won pe ohun alaaye ti inu ohun ti o ti baje wá, ati pe ki i še Olorun ni o dá a.

Orisun Iye

Ki a tilẹ gbà pe ohun alaaye ti wà tele, awon onigbekale asan ti mo odi afefe yi ohun ti won lero pe o şele ká; ati pelu eyi naa, won ni lati lo sinu Oro Olorun lati le mo ipile ohun alaaye. Bibeli so fun wa ibi ti iye ti wa: “Li atetekose li Oro wa, Oro si wa pelu Olorun, Olorun si li Oro na. On na li o wa li atetekose pelu Olorun. Nipasẹ rẹ li a ti da ohun gbogbo; lehin rẹ a ko si da ohun kan ninu ohun ti a da. **Ninu rẹ ni iye wa**, iye na si ni imole araiye” (Johannu 1:1-4).

Niwon bi idahun ti o te ni lorun nipa orisun iye ti wa ninu Oro Olorun, eredi wo ni awon eniyan ko še gba Oro Olorun gbò ni ekunrere? Olorun dá koriko, awon ewebe, igi inu igbo, awon eye, eja ati awon eda inu omi, awon eranko ati awon eda alaaye miiran, O si fi agbara fun olukuluku lati mu eso wa “ni iru tire.” Pipé ni ilana Olorun, ohun gbogbo ni o si rọ mo ilana naa titi di oni. “Ni iru tire” jẹ eto ti n şakoso igbesi-aye eniyan ati eranko eyi ti eda kan ninu ayé yii ko ti i ri ki o kuna ri. Gbogbo akitiyan ti awon eniyan ode oni n še ni o ti kuna patapata lati yi ilana yii pada. Ogbà kan mu ododo lili eléwa daradara kan jade, şugbon ko yatọ si awon ododo lili miiran, eyi ti o ti jẹ lili lati atetekose. Ojogbon kan so bayii pe “kò si eda titun kan” gbogbo won wa beẹ “ni iru ti won.”

A fi Erupe Ile mo eniyan

“OLUWA Olorun si fi erupe ile mo enia; o si mi emi iye si ihò imu rẹ; enia si di alaye okan.” Awon ojogbon ti igba isisiyii jeri si Iwe Mimo yii: merindilogun ninu ohun ti a fi dá ara eniyan ni o ti inu erupe ile wa. Şugbon “emi iye” ti odo Olorun wa, “enia si di alaye okan.” Bayii ni a dá a, ki i še eranko lasan bi ko še alaaye okan. Gege bi o si ti ti owọ Eleda rẹ wa, ti a dá a ni aworan Olorun, o pé ni ara, okan ati emi, lai ni abuku tabi abawon eşe. Eniyan ni o lola ju lo ninu gbogbo işe owọ Olorun. Paulu Aposteli wi pe, “Awa ni işe owọ rẹ ti a ti dá ninu Kristi Jesu fun işe rere” (Efesu 2:10).

“Olorun si ri ohun gbogbo ti o dá, si kiyesi i, daradara ni” – pipe. Iru ibi ayọ wo ni ayé yii i ba jẹ, bi o ba še pe o wa ni iru ipo ti Olorun dá a – ti kò si eşe, aisàn, irora, ibanuje, omijé ati egún! Adamu wa ni idapo pipe pelu Eleda rẹ. O ba Olorun rin ni ododo ati ni ekun iwa mimó, ni itura ojo.

Oju Olorun n Wo Ohun Gbogbo

Ni opin ojo kọkan ati leyin ojo keje ti Olorun fi dá ayé, Olorun bojuwo ohun gbogbo ti O ti dá ni finnifinni, O si wi pé o dara. O ri ohun gbogbo ti O ti dá, O si n wo won titi di oni; nitori gbogbo işe owọ Rẹ ni o wa labe akoso Rẹ O si n ri won. A dá awon orun on ayé nipa Oro agbara Olorun ati “nipa oro kanna li á ti tojo bi işura fun ina, a pa won mo de ojo idajo ati iparun awon alaiwa-bi-Olorun” (2 Peteru 3:7).

O ye ki awon omọ eniyan ki o kó ekó ninu eto Olorun bi O şe n bojuwo eyin ni ojo kọkan lati wo ohun ti O ti dá. Olorun fun eniyan lagbara ironú ati eri-okan lati to o si ipa ona iye. Leyin ojo kọkan n je ko ye ki eniyan ki o bojuwo eyin lati wo işe rẹ, işe ati ero rẹ ni gbogbo ojo naa ki o ba le ni idaniloju pe gbogbo won ni o şe deede pelu ife Olorun? Leyin naa, nigba ti o ba di opin ose, ti o si n palemo lati wo ojo ti Olorun ti ya sotọ fun isinmi ati isin, n je ko ye ki o şe ayewo awon ohun wonni ti o ti şele ni gbogbo ose naa ki o si mo daju pe okan oun şe deede pelu Olugbala oun? Bi a ba n tele ilana yii, ti a n di ona otitọ mu ti a si n takete si ohun ti i şe ibi, dajudaju yoo mu wa de ibi Isinmi ti okan wa n fe. “Tberu OLUWA mu ojo gun: şugbon odun enia buburu li a o şe kuru” (Owe 10:27).

Ogbà Olorun

“OLUWA Olorun si gbìn ogbà kan niha ilaḍrùn ni Edeni: ... Lati inu ile li OLUWA Olorun mu oniruru igi hu jade wa, ti o dara ni wiwo, ti o si dara fun onje.” Ninu Ogba daradara yii ni Olorun fi eniyan ti O ti dá si. Olorun fi Adamu şe oluwa lori ohun gbogbo ti O ti dá, o je alakoso lori eja okun, lori eye oju-orun, ati eranko inu igbo. Olorun mu awon eranko inu igbo ati awon eye oju-orun to Adamu wa ki o le so won ni oruko; Adamu si so gbogbo eda alaaye ni oruko.

Nipa bayii, lati atetekose ni a ti fi Adamu şe alakoso gbogbo ayé pelu iranwo gbogbo lati mu un duro ninu ododo ati irepo pelu Olorun. Şugbon Olorun fi ikilo kan kun un bi Adamu yoo ba duro ninu pipé rẹ,

ninu awon ibukun ti a ti fi fun un ati ninu ipo giga ti a yan an si: “OLUWA Qlorun si fi ase fun okunrin na pe, Ninu gbogbo igi ogbà ni ki iwọ ki o ma je: sugbon ninu igi imo rere ati buburu ni, iwọ kò gbodo je ninu re: nitoripe li ojo ti iwọ ba je ninu re kikú ni iwọ o kú.” Anfaani ti a fun Adamu lati maa gbe ninu ogbà naa ati lati maa je igbadun ohun rere gbogbo ti a fi fun un, duro le igboran re ni kikún.

Ona kan naa ti Adamu fi le duro ninu ibukun re ni ona ti awon omo-eniyan lode oni fi n ri ileri ati awon ibukun ti Qlorun n tu jade gbà: ona naa ni igboran ni kikún. Opolopo ileri tooto ni o wa ninu Oro Qlorun fun awon onigbagbo. A n ri won gbà nipa diduro ninu adehun ni pe “bayi li Oluwa wi.” Bi enyin ba feran mi, e o pa ofin mi mo” (Johannu 14:15). “Ofin re ko si nira” (1 Johannu 5:3).

Oluranlowo

Qlorun boju wole wo eniyan ninu Ogbà Edeni, O si ri i pe ko dara ki okunrin naa ki o nikan maa gbé. Oluwa si mu oorun ijika kun Adamu, O si yo okan ninu egungun iha re, O si fi eran dipo re; Oluwa Qlorun si fi egungun-iha naa mo obinrin, O si mu un to Adamu wa bi oluranlowo. Nipa bayii, lati atetekose, Qlorun fi ase lele, o si se eto ofin toko-taya. Qlorun ko i ti se iyipada ofin yii.

Pupo eniyan ni o wa laye lode oni, ani awon miiran pelu ti o n pe ara won ni Onigbagbo, ti won n wi pe ofin igbeyawo je ilana eniyan eyi ti a n fi idi re mulu ninu ile ejo ibile. Won n wi pe igbeyawo ti a ya nipá ofin, ikosile nipa ofin ni opin re ati pe awon mejeeji ni o wa ni ominira lati se atungbe iyawo. Sugbon e wo bi Oro Qlorun ti yatọ to lori oran yii! Gboningbonin ni ofin Qlorun duro lori oran yii, ohunkohun ti eda tile le so tabi ki o se. Qlorun ko fi aye ikosile fun Adamu nitori obinrin kan sošo ni a dá. Nigba ti Jesu n soro nipa ikosile toko-taya ati atungbe iyawo, O wi bayii pe: “Eyin ko ti ka a pe, eniti o da won nigba atetekose o da won ti ako ti abo? O si wipe, Nitori eyi li okunrin yio se fi baba ati iya re sile, yio famo aya re; awon mejeji a si di ara kan. Nitorina nwon ki ise meji mo bikoše ara kan. Nitorina ohun ti Qlorun ba so šokan, ki enia ki o mase ya won” (Matteu 19:4-6).

AWON IBEERE

- 1 Ki ni se ti Qlorun fi sda ohun gbogbo saaju ki a to da eniyan?
- 2 Ki ni a so nipa sda eniyan ti o mu un yatọ si awon eda iyoku?
- 3 Oro Qlorun so bayii pe a fi erupe ile mo eniyan. Ipa wo ni erupe ile ko ninu eda eniyan?
- 4 A tun so bayii pe, Qlorun mi eemi iye sinu iho imu eniyan. Ipa wo ninu eda eniyan ni eemi iye yii ko?
- 5 Ni ona wo ni a fi da Adamu ni aworan Qlorun?
- 6 Nibo ni a fi Adamu si leyin ti a ti pese ohun gbogbo sile fun un?
- 7 Ipo wo tabi ase wo ni Qlorun fi fun eniyan?
- 8 Ni ona wo ni Adamu le fi se ara re ye fun ipo yii?